

حضرت داتا گنج بخش علی ہجویری رحمۃ اللہ علیہ

الف۔ حضرت داتا گنج بخش کے ابتدائی حالات زندگی کے بارے میں آپ کیا جانتے ہیں؟

حضرت داتا گنج بخش رحمۃ اللہ علیہ مشہور صوفی بزرگ اور ولی اللہ تھے۔ آپ کا اصل نام علی اور ان کے والد کا نام عثمان تھا۔

آپ رحمۃ اللہ علیہ افغانستان کے شہر غزنی کے قریب ہجویر میں 1009ء میں پیدا ہوئے، اسی لیے آپ کے نام کے ساتھ ہجویری لکھا جاتا ہے۔ آپ کا سلسلہ نسب آٹھویں پشت میں حضرت علی رضی اللہ تعالیٰ عنہ سے ملتا ہے۔ آپ کے خاندان نے بعد ازاں ہجویر چھوڑ کر غزنی کے محلہ جلاب میں رہائش اختیار کر لی۔ اس لیے آپ رحمۃ اللہ علیہ کے نام کے ساتھ جلابی بھی لکھا جاتا ہے۔ آپ رحمۃ اللہ علیہ کا خاندان علم و تقویٰ میں مشہور تھا۔ آپ رحمۃ اللہ علیہ نے ابتدائی تعلیم غزنی سے حاصل کی اور مزید تعلیم کے حصول کے لیے خراسان، کرمان، عراق، شام، لبنان، آذربائیجان اور دیگر علاقوں کا سفر کیا اور کثیر علماء سے علم حاصل کیا۔

ب۔ حضرت داتا گنج بخش کی تعلیمات کیا ہیں؟

آپ رحمۃ اللہ علیہ نے لوگوں کو حصول علم کی ہمیشہ ترغیب دی اور غافل علماء اور جاہل صوفیاء کی صحبت سے بچنے کی تاکید کی۔ آپ رحمۃ اللہ علیہ فرماتے تھے کہ فقیر کو صبر اور غنی کو شکر کا رویہ اپنانا چاہیے۔ آپ رحمۃ اللہ علیہ کی تعلیمات کے مطابق حقیقی صوفی وہ ہے جو اللہ تعالیٰ اور اس کے رسول صلی اللہ علیہ وآلہ وسلم کے احکامات کی پیروی کرنے والا ہو۔ اخلاق حسنہ پر عمل پیرا ہو۔ بدی، کینہ، حسد، جھوٹ، مکر و فریب اور لالچ سے پرہیز کرنے والا ہو۔

ج۔ کشف المحجوب کے بارے میں آپ کیا جانتے

ہیں؟ آپ رحمۃ اللہ علیہ کی تصانیف میں سب سے زیادہ مقبولیت کشف المحجوب کو حاصل ہوئی جو کہ فارسی زبان میں ہے مگر اس کے تراجم دنیا کی کئی زبانوں میں ہو چکے ہیں۔ اس کتاب میں آپ رحمۃ اللہ علیہ نے تصوف سے متعلق لوگوں میں پھیلی ہوئی غلط فہمیوں کو دور کیا اور تصوف کی حقیقت بیان فرمائی ہے۔ کشف المحجوب ایسا شاہکار ہے جس کی بدولت برصغیر پاک و ہند میں صحیح اسلامی تصوف نے فروغ پایا۔ اس خوبی کی بنا پر آج بھی کشف المحجوب کی اتنی ہی قدر و منزلت ہے جتنی آج سے نو سو سال پہلے تھی۔ کتاب کا انداز بیان سادہ اور واضح ہے۔

(د) حضرت داتا گنج بخش کی زندگی سے ہمیں کیا سبق ملتا ہے؟

جواب :- حضرت داتا گنج بخش کی زندگی سے ہمیں یہ سبق ملتا ہے کہ دین کا علم حاصل کرنا چاہئے چاہے کتنی ہی مشکلات کا سامنا کرنا چاہئے۔ علم کے ساتھ عمل کرنا چاہئے۔ غافل علماء اور جاہل صوفیا کی صحبت سے بچنا چاہئے۔ بدی، کینہ، حسد جھوٹ، مکر و فریب اور لالچ سے بچنا چاہئے۔

2- صحیح جواب پر ✓ کا نشان لگائیں۔

ا- حضرت داتا گنج بخش رحمۃ اللہ علیہ کی پیدائش غزنی کے قریب کس علاقے میں ہوئی؟

ا- جلاب ب- ہجویر ج- خراسان

ب- حضرت داتا گنج بخش رحمۃ اللہ علیہ کی مادری زبان کون سی تھی؟

ا- فارسی ب- عربی ج- اُردو

ج- حضرت داتا گنج بخش رحمۃ اللہ علیہ نے کس شہر کو دعوت و تبلیغ کا مرکز بنایا؟

ا- لاہور ب- ملتان ج- دہلی

د- حضرت داتا گنج بخش رحمۃ اللہ علیہ برصغیر میں کس لقب سے مشہور ہیں؟

ا- شکر گنج ب- داتا گنج بخش ج- غریب نواز

د- حضرت داتا گنج بخش رحمۃ اللہ علیہ کا مزار کس شہر میں ہے؟

ا- غزنی ب- لاہور ج- ہجویر

3- خالی جگہ پُر کریں۔

ہجویر

ا- حضرت داتا گنج بخش رحمۃ اللہ علیہ افغانستان کے شہر غزنی کے قریب _____ میں پیدا ہوئے۔

حضرت علی (رض)

ب- حضرت علی ہجویری رحمۃ اللہ علیہ کا سلسلہ نسب آٹھویں پشت میں _____ سے ملتا ہے۔

غزنوی خاندان

ج- حضرت علی ہجویری رحمۃ اللہ علیہ جب لاہور تشریف لائے تو لاہور پر _____ حکومت تھی۔

خواجہ معین الدین چشتی

د- حضرت علی ہجویری رحمۃ اللہ علیہ کو داتا گنج بخش کا لقب _____ کی طرف سے دیا گیا۔

کشف المحجوب

د- حضرت داتا گنج بخش رحمۃ اللہ علیہ کی مشہور کتاب کا نام _____ ہے۔

4۔ کالم الف کے جملوں کو کالم ب سے اس طرح ملائیں کہ مفہوم واضح ہو۔

کالم ب	کالم الف
کشف المحجوب فارسی زبان میں ہے۔ ۵	۱۔ حضرت داتا گنج بخش رحمہ اللہ علیہ افغانستان کے شہر
موضوع تصوف ہے۔ ۶	۲۔ حضرت داتا گنج بخش رحمہ اللہ علیہ اپنے مرشد کے حکم پر
آپ کو داتا گنج بخش رحمہ اللہ علیہ کا لقب دیا گیا ج	۳۔ حضرت معین الدین چشتی رحمہ اللہ علیہ کی جانب سے
غزنی کے قریب جھویر میں پیدا ہوئے۔ الف	۴۔ حضرت علی جھویری رحمہ اللہ علیہ کی کتابوں کا
غزنی سے لاہور تشریف لائے۔ ب	۵۔ حضرت علی جھویری رحمہ اللہ علیہ کی مشہور کتاب

طارق بن زیاد رحمۃ اللہ علیہ

الف۔ طارق بن زیاد کے بارے میں آپ کیا جانتے ہیں؟

طارق بن زیادؓ کا شمار ان عظیم فاتحین میں ہوتا ہے جنہوں نے دنیا کا نقشہ ہی بدل ڈالا اور جن کی شجاعت، ہمت اور بہادری کے کارنامے تاریخ عالم میں سنہری حروف سے لکھنے کے قابل ہیں۔ طارق بن زیاد فاتح سپین ہیں۔ آپ افریقہ کے رہنے والے اور بربر نسل سے تعلق رکھتے تھے۔ آپ نے ایک مختصر فوج کے ساتھ ایک بہت بڑی فوج کو شکست دی تھی اور دین اسلام کا پرچم بلند کیا تھا۔ طارق بن زیادؓ افریقہ کے گورنر موسیٰ بن نصیر کے نائب تھے۔ یہ خلیفہ ولید بن عبدالملک کا دور حکومت تھا۔

(ب) طارق بن زیاد کی سپین کی طرف پیش قدمی کی تفصیلات تحریر کریں۔

جواب:- طارق بن زیاد افریقہ کے گورنر موسیٰ بن نصیر کے نائب تھے۔ یہ خلیفہ ولید بن عبدالملک کا دور حکومت تھا۔ اس وقت یورپ کے ملک سپین میں راڈرک کی حکومت تھی۔ جو بہت ظالم حکمران تھا۔ اس کے ظلم و ستم سے تنگ آ کر اس کے گورنر جو لیمین نے مسلمانوں سے مدد طلب کی۔ چنانچہ خلیفہ ولید سے سپین فتح کرنے کی اجازت لیکر طارق بن زیاد سات ہزار جاں نثاروں کا لشکر لے کر سپین میں ایک پہاڑی کے قریب اترے۔ راڈرک ایک لاکھ فوج لے کر مقابلے کے لئے بڑھا۔ مسلمانوں کو مزید پانچ ہزار فوج کی کمک پہنچی۔ کل بارہ ہزار فوج نے ایک لاکھ فوج کا مقابلہ کیا اور قوت ایمانی سے فتح پائی۔ مسلمانوں کی فوج صرف تلواریں اور نیزوں سے لیس تھی جبکہ راڈرک کے پاس گھوڑے اور بہترین اسلحہ موجود تھا۔

ج۔ طارق بن زیاد نے اپنے ساتھیوں سے کیا خطاب کیا؟

طارق بن زیاد نے اس موقع پر ایک ولولہ انگیز تقریر کی جس میں کہا:

”مسلمانو! خوب سمجھ لو کہ اب تمہارے لیے واپسی کا کوئی راستہ نہیں۔ دشمن تمہارے آگے ہے اور سمندر تمہارے پیچھے۔ اب عزم و ہمت کے سوا کوئی چارہ نہیں۔ تم اپنی جانوں پر کھیل جاؤ تاکہ کامیابی تمہارے قدم چوم لے۔ تم اس علاقے میں اللہ تعالیٰ کے دین کو سر بلند کرنے کے لیے آئے ہو۔ تم جو عزم کرو گے اللہ تعالیٰ اس میں تمہاری مدد کرے گا اور تمہارا نام ہمیشہ زندہ رہے گا۔ اگر میں مارا جاؤں تو آپس میں جھگڑا مت کرنا اگر تم دشمن کو پیٹھ دکھاؤ گے تو قتل کر دیے جاؤ گے یا گرفتار ہو کر برباد ہو جاؤ گے۔ اللہ تعالیٰ کی راہ میں آگے بڑھو جب میں حملہ کروں تو تم بھی دشمن پر ٹوٹ پڑو اور اس وقت تک دم نہ لینا جب تک یہ جزیرہ فتح نہ ہو جائے۔“

(د) طارق بن زیاد بطور سپہ سالار کیسے تھے؟ انہوں نے ساحل پر کشتیاں کیوں جلا دیں؟

جواب:- طارق بن زیاد بہت شجاع، باہمت اور فرض شناس سپہ سالار تھے۔ وہ جنگی حکمت عملی میں بہت ماہر تھے۔ وہ بے پناہ ایمانی قوت کے مالک جرنیل تھے۔ دشمن کی کثرت سے ذرا نہیں گھبراتے تھے۔ انہوں نے ساحل پر کشتیاں جلانے کا حکم دیا تاکہ مسلمان سپاہی واپسی کا نہ سوچیں۔ لڑنے اور جان پر کھیلنے کے سوا ان کے پاس کوئی چارہ نہ رہے۔ اب ان کے پاس صرف ایک ہی راستہ تھا کہ دشمن کو نیست و نابود کر دیں۔ دوسری

صورت میں پیچھے سمندر تھا اور آگے دشمن۔ فرار کا کوئی راستہ نہ تھا۔

(د) طارق بن زیاد کی زندگی سے ہمیں کیا سبق ملتا ہے؟

جواب:- طارق بن زیاد کی زندگی سے ہمیں یہ سبق ملتا ہے کہ فتح و نصرت کثرت فوج یا اسلحہ سے حاصل نہیں ہوتی بلکہ ایمانی قوت سے قلیل لشکر کثیر لشکر پر غالب آتے ہیں۔ جو لوگ اللہ کی راہ میں جہاد کرتے ہیں اللہ ان کی مدد کرتا ہے اور ان کا نام ہمیشہ زندہ رہتا ہے۔ عظیم بہادروں کے مقام تاریخ عالم میں سنہری حروف سے لکھے جاتے ہیں۔

2- صحیح جواب پر ✓ کا نشان لگائیں۔

1- طارق بن زیادؓ کا تعلق کس نسل سے تھا؟

ا۔ عرب ب۔ ترک ج۔ بربر

ب۔ سین کی فتح کے وقت افریقہ کا گورنر کون تھا؟

ا۔ طارق بن زیادؓ ب۔ موسیٰ بن نصیر ج۔ ولید بن عبد الملک

ج۔ طارق بن زیادؓ کا فوجی لشکر کتنے افراد پر مشتمل تھا؟

ا۔ 7 ہزار ب۔ 10 ہزار ج۔ 12 ہزار

د۔ سین کے بادشاہ کا کیا نام تھا؟

ا۔ جولین ب۔ تھوڈومر ج۔ راڈرک

د۔ سین کس سن ہجری میں فتح ہوا؟

ا۔ 91 ہجری ب۔ 92 ہجری ج۔ 93 ہجری

3- خالی جگہ پُر کریں۔

1- طارق بن زیادؓ۔۔۔۔۔ نسل سے تعلق رکھتے تھے۔ **بربر**

ب۔ طارق بن زیادؓ افریقہ کے گورنر۔۔۔۔۔ کے نائب تھے۔ **موسیٰ بن نصیر**

ج۔ راڈرک بادشاہ کے ظلم و ستم سے تنگ آ کر اس کا گورنر۔۔۔۔۔ مسلمانوں کے ساتھ تعاون پر آمادہ ہو گیا۔

د۔ مسلمانوں کی فوج کے مقابلے میں۔۔۔۔۔ کا لشکر تھا۔ **ایک لاکھ**

د۔ طارق بن زیادؓ۔۔۔۔۔ کے ساتھ دمشق آ گئے۔ **موسیٰ بن نصیر**

4- درست جملوں کے سامنے ✓ اور غلط کے سامنے x کا نشان لگائیے:

درست غلط

1- طارق بن زیادؓ یورپ کے رہنے والے تھے۔

ب۔ طارق بن زیادؓ کو قحط مصر کہا جاتا ہے۔

ج۔ موسیٰ بن نصیر نے سین فتح کرنے کے لیے خلیفہ ولید بن عبد الملک سے اجازت طلب کی۔

د۔ طارق بن زیادؓ سے مقابلے کے لیے راڈرک دس لاکھ فوج لے کر آ گئے بڑھا۔

د۔ سین (اندلس) کی تاریخی فتح کے بعد مسلمان آٹھ سو سال تک اندلس پر حکمرانی کرتے رہے۔

5- کالم الف کے جملوں کو کالم ب سے اس طرح ملائیں کہ مفہوم واضح ہو۔

کالم ب	کالم الف
د دشمن کا لشکر ایک لاکھ فوج پر مشتمل تھا۔	ا۔ طارق بن زیاد کا تعلق
ج جبل الطارق کے نام سے مشہور ہوئی۔	ب۔ راڈرک بادشاہ کے قلم سے تنگ آکر اس کا گورنر
ہ اپنی کشتیاں اور جہاز جلانے کا حکم دیا۔	ج۔ طارق بن زیاد کا لشکر اندلس میں ایک پہاڑی
ب مسلمانوں سے تعاون پر آمادہ ہوا۔	د۔ کے قریب اتر ا جو بعد میں
الف بربر نسل سے تھا۔	و۔ مسلمانوں کی فوج کے مقابلے میں
	ہ۔ طارق بن زیاد نے